

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

-----000-----

ກະຊວງຄົມມະນາຄົມ ຂົນສົ່ງ ໄປສະນີ ແລະກໍ່ສ້າງ
ກົມຂົນສົ່ງ

ເລກທີ 665 /ກຂສ
ວັນທີ 03 DEC 2004

**ຫຼັກການກ່ຽວກັບການກວດກາລົດບັນທຸກ
ເພື່ອອໍານວຍຄວາມສະດວກໃຫ້ແກ່ການຂົນສົ່ງ**

- ເພື່ອປະຕິບັດຕາມຄໍາສັ່ງ ຂອງນາຍົກລັດຖະມົນຕີ ວ່າດ້ວຍການຢຸດເຊົາການກວດກາ, ເກັບຄ່າ
ທຳນຽມ, ຄ່າບໍລິການຕ່າງໆນອກລະບົບ ໃນການເຄື່ອນຍ້າຍສິນຄ້າ ຕາມສາຍທາງພາຍໃນປະເທດ.
ສະບັບເລກທີ 12/ນຍ, ລົງວັນທີ 6/6/2004,

- ອີງໃສ່ແຈ້ງການ ຂອງຫ້ອງວ່າການສຳນັກງານນາຍົກລັດຖະມົນຕີ ກ່ຽວກັບເລື່ອງ ການຊ້ຽນຳ
ໜັກລົດບັນທຸກ ໃນຂອບເຂດທົ່ວປະເທດ, ສະບັບເລກທີ 1167/ທສນຍ.ລຂ, ລົງວັນທີ 9/07/2004.

- ອີງໃສ່ຂໍ້ກຳນົດ ຂອງກະຊວງ ຄົມມະນາຄົມ ຂົນສົ່ງ ໄປສະນີ ແລະກໍ່ສ້າງ ກ່ຽວກັບ ການອະ
ນຸມັດ ນຳໜັກລວມສູງສຸດຂອງລົດບັນທຸກ ສະບັບເລກທີ 849/ຄຂປກ, ລົງວັນທີ 05/3/2004.

ທົວໜ້າກົມຂົນສົ່ງ ກະຊວງ ຄຂປກ ອອກຫຼັກການ ໃນການຄວບຄຸມນຳໜັກ ແລະຮັບປະກັນຄວາມ
ສະດວກໃນການຂົນສົ່ງ ດ້ວຍ 4 ຫຼັກການຕົ້ນຕໍດັ່ງນີ້:

1. ຕ້ອງຮັບປະກັນຄວາມໂປ່ງໃສ

ໃນການປະຕິບັດການກວດການຳໜັກ ພະນັກງານທຸກຄົນ ຕ້ອງປະຕິບັດຕາມລະບຽບກ່ຽວກັບການອະນຸ
ມັດນຳໜັກລວມສູງສຸດ ສະບັບເລກທີ 849/ຄຂປກ, ລົງວັນທີ 05/3/2002 ຢ່າງເຂັ້ມງວດ

- ນຳໜັກເກີນຕ້ອງເອົາລົງ ແລະປັບໃໝຕາມລະບຽບ
- ສະຖານີຊ້ຽນຳໜັກ ຕ້ອງຕິດລະບຽບ, ແຈ້ງການ ຂໍ້ກຳນົດຕ່າງໆ ມີຄຳຂວັນຕ້ານການກິນສິນ
ບິນ ເພື່ອຮັບປະກັນຄວາມໂປ່ງໃສຂອງພະນັກງານຜູ້ຮັບຜິດຊອບວຽກນີ້.
- ທົວໜ້າໜ່ວຍຕິດຊັງມີໜ້າທີ່ກວດກາພະນັກງານຂອງຕົນຢ່າງເປັນປະຈຳ ແລະເຂັ້ມງວດ
ເພື່ອເຮັດໃຫ້ການກວດກາການຕິດຊັງນຳໜັກ ເປັນໄປຕາມລະບຽບຫຼັກການ, ຫຼີກເວັ້ນການ
ກິນສິນບິນ.
- ຖ້າເຈົ້າໜ້າທີ່ກວດການຳໜັກ ຫຼືພະນັກງານ ຜູ້ຮັບຜິດຊອບ ສົມຮູ້ຮ່ວມຄິດ ໃນການກະທຳຜິດ
ຫຼື ກິນສິນບິນ ຕ້ອງປະຕິບັດລະບຽບວິໄນ ຕາມລະບຽບລັດຖະກອນ ແລະ ດຳເນີນຄະດີ ຕາມ
ລະບຽບກົດໝາຍ ແລ້ວແຕ່ກໍລະນີ ໜັກ ຫຼື ເບົາ.

2. ຮັບປະກັນການກວດກາໃຫ້ກະທັດຮັດ ບໍ່ໃຫ້ເສັຍເວລາ

ການກວດກາຕ້ອງປະຕິບັດຕາມຄໍາສັ່ງແນະນຳ ຂອງລັດຖະມົນຕີ ວ່າການກະຊວງຄົມມະນາຄົມ
ຂົນສົ່ງ ໄປສະນີ ແລະກໍ່ສ້າງ ສະບັບເລກທີ 736/ຄຂປກ, ລົງວັນທີ 21/2/2001 ຢ່າງເຂັ້ມງວດ. ກວດກາ
ຫຼື ຕິດຊັງບ່ອນດຽວແລ້ວ ບໍ່ຕ້ອງຕິດຊັງ ຊຳຊາກຫຼາຍເທື່ອ ແລະຮັບປະກັນ ຄື:

- ຈັດສັນລົດເຂົ້າກວດກາໃຫ້ໃວ ບໍ່ໃຫ້ອັງອໍ
- ນຳໃຊ້ເຕັກນິກ ແລະ ຫຼັກການກວດກາ ທີ່ເໝາະສົມເຂົ້າໃນການຕິດຂັງເພື່ອບໍ່ໃຫ້ເສັຍເວລາ ແລະ ສາມາດກວດສອບໄດ້
- ນຳໃຊ້ແບບຟອມ ບັນທຶກ ທີ່ກະທັດຮັດ.
- ສິນຄ້າທີ່ເປັນທົບທໍ່ ສາມາດກວດການຳໜັກ ໂດຍບໍ່ຜ່ານຊິງຂັງກໍໄດ້ ແຕ່ໃຫ້ເຈົ້າຂອງສິນຄ້າ ຮັບປະກັນເອງ, ຖ້າກວດກາພົບເຫັນນຳໜັກເກີນແລ້ວ ຕ້ອງທຳການປັບໄໝຢ່າງໜັກ.

3. ຫຼຸດຜ່ອນທາງສຽງ ການວິພາກວິຈານ ຂອງຜູ້ປະກອບການ ແລະສັງຄົມ

ປະສານສົມທົບກັບພາກສ່ວນອື່ນໆ ພາຍໃນແຂວງທີ່ກ່ຽວຂ້ອງ ເພື່ອສ້າງຄວາມເຂົ້າໃຈເປັນເອກະພາບ

- ຕັ້ງໜ້າແກ້ໃຂບັນຫາປະກົດການ ແລະທາງສຽງບໍ່ດີ ຮ່ວມກັນກັບຫຼາຍພາກສ່ວນ
- ຈັດກອງປະຊຸມ ສຳມະນາ ເຜີຍແຜ່ ລະບຽບຫຼັກການເປັນປົກກະຕິ ໃຫ້ສະມາຄົມຜູ້ຂັບລົດ ແລະ ຜູ້ປະກອບການຂົນສົ່ງ ກ່ຽວກັບການບັນທຸກສິນຄ້າ ບໍ່ໃຫ້ເກີນນຳໜັກ
- ອອກໂຄສະນາ ທາງໜັງສືພິມ, ວິທະຍຸ ໂທລະທັດ ແລະ ຂ່າວສານຕ່າງໆ ເພື່ອໃຫ້ປະຊາຊົນ ເຂົ້າໃຈ ແລະ ເປັນຫູເປັນຕາ ຊ່ວຍການຈັດຕັ້ງ

4. ປະຕິບັດຫຼັກການເປັນເຈົ້າຂອງທຸກພາກສ່ວນ

ຊຸກຍູ້ໃຫ້ທຸກພາກສ່ວນ ທີ່ກ່ຽວຂ້ອງ ໃນການຂົນສົ່ງ ເປັນເຈົ້າໃນການຄຸ້ມຄອງນຳໜັກ ດ້ວຍຮູບການດັ່ງນີ້:

- ສຶກສາອົບຮົມ ພາກສ່ວນທີ່ທຳການຜະຫຼິດ ສິນຄ້າອຸດສະຫະກຳສິ່ງອອກ, ບໍລິການລະບົບສາງ, ການຂຸດຄົ້ນໄມ້, ສຳປະທານ ແຮ່-ຊາຍ ແລະອື່ນໆ ເຊິ່ງມີການຂົນສົ່ງທັງພາຍໃນ ແລະຕ່າງ ປະເທດຢ່າງເປັນ ປະຈຳ ເພື່ອໃຫ້ເປັນເຈົ້າການນຳກັນ ໃນການຄວບຄຸມນຳໜັກລົດບັນທຸກ.
- ບ່ອນທີ່ມີການຂົນສົ່ງເປັນປະຈຳ ຊຸກຍູ້ໃຫ້ມີຊິງຂັງນຳໜັກ ເປັນຂອງຕົນເອງ ເພື່ອກວດກາ ຕົນເອງ ແລະພະນັກງານກວດການຳໜັກ ອາດລົງກວດກາເປັນບາງຄັ້ງຄາວ
- ເຮັດສັນຍາການຄວບຄຸມນຳໜັກ ກັບບັນດາ ສະມາຄົມບໍລິສັດຂົນສົ່ງ, ຜູ້ປະກອບການ, ເຈົ້າ ຂອງສາງ, ບ່ອນຂົນສົນຄ້າ, ສະໜາມໄມ້ ແລະບັນດາບໍລິສັດ ທີ່ຜະຫຼິດສິນຄ້າເຄື່ອງ ອຸປະໂພກ ແລະ ບໍລິໂພກ ທີ່ມີການ ຂົນສົ່ງ ເພື່ອເປັນເຈົ້າການ ຊ່ວຍຄວບຄຸມການຂົນສົນຄ້າ ບໍ່ໃຫ້ນຳໜັກ ເກີນ ເຊັ່ນ: ບໍລິສັດຊີມັງ, ບໍລິສັດເບຍລາວ, ບໍລິສັດນຳຫວານລາວ, ບໍລິສັດຂົນສົ່ງ ນຳມັນເຊື້ອ ໄຟ.... ຈະບໍ່ຖືກກວດກາຕາມຈຸດຂັງນຳໜັກຕ່າງໆ, ແຕ່ຈະຖືກກວດກາເປັນບາງຄັ້ງຄາວ ເພື່ອ ກວດກາຄວາມເປັນເຈົ້າ ຂອງບໍລິສັດດັ່ງກ່າວ ຕາມທີ່ໄດ້ຕົກລົງກັນໃນສັນຍາ

ດັ່ງນັ້ນ, ຈຶ່ງອອກລະບຽບຫຼັກການສະບັບນີ້ ແລະ ແຈ້ງມາຍັງພາກສ່ວນກ່ຽວຂ້ອງ ເພື່ອ ຊາບ ແລະ ຈັດຕັ້ງປະຕິບັດ ຢ່າງເຂັ້ມງວດ.

ຫົວໜ້າກົມຂົນສົ່ງ



ສົມບູນສະໄໝນີ ຄຸນນິວິຈາ